

## Il-Garni jeħtieġ l-għajnuna tiegħek



Il-Garni naqas sew f'dawn l-aħħar deċenni, tant hu hekk li illum l-ispeċi hija meqjusa **VULNERABBLI** fir-*Red List* tal-IUCN. Hija wkoll elenkata f'*Annex 1* tad-Direttiva tal-Għasafar tal-UE, ħaġa li tagħti protezzjoni speċjali lil dan l-għasfur kull fejn jinzerta fil-pajjiżi tal-UE. L-inħawi fejn ibejjet huma wkoll protetti bħala siti Natura 2000 bis-saħħa tad-Direttiva tal-Habitati tal-UE.

## Inti tista' tagħmel differenza

Minkejja dan, il-Garni xorta għadu mhedd mill-attività tal-bniedem. Aħna nistgħu nagħmlu differenza billi nnaqqsu l-impatt tagħna fuq dan it-tajr, billi:



Ma nħallux skart  
(speċjalment organiku)  
meta nżuru x-xtut jew  
l-irdumijiet



Innaqqsu l-istorbju u  
d-dwal filgħaxija meta  
nżuru l-irdumijiet



Ma nidhlux b'laneċ u  
dgħajjes f'għerien fejn  
ibejjet dan it-tajr



Jekk insibu Garni ferut,  
mitluf jew mejjet  
inċemplu lil BirdLife  
Malta (+356 21347646)

Kitba Paulo Lago • Fotografija Pep Arcos, Ben Mätzger • Atti u disinn Victor Falzon



## LIFE Arcipelagu Garnija LIFE14 NAT/MT/991

L-iskop ta' LIFE Arcipelagu Garnija huwa li nrendu l-Gżejjer Maltin iktar żguri għall-Garni. Ix-xogħol li qed isir biex jintlehaq dan l-għan jinkludi li:

- **Nikkontrollaw** il-predaturi (speċjalment firien) fl-inħawi tal-kolonji prinċipali
- **Noħolqu** stampa shiħa tad-daqs u l-lokalità tal-kolonji kollha tal-Garni fil-pajjiż
- **Inqajmu** kuxjenza publika biex innaqqsu t-theddid (eż. skart) fl-inħawi qrib il-kolonji
- **Innaqqsu** t-tniġġis tad-dawl mill-port taċ-Ċirkewwa, li jinsab qrib kolonji importanti
- **Nistudjaw** l-effett tat-tniġġis tad-dawl waqt *bunkering* tal-vapuri qrib il-kolonji, u niehdu passi konkreti biex innaqqsu dan l-effett
- **Innaqqsu** t-tfixkil tal-kolonji minn attività rikreattiva jew kummerċjali fuq laneċ u dgħajjes
- **Niżguraw** support ikbar fost il-Maltin lejn il-harsien ta' din l-ispeċi.

Il-Proġett qed jitmexxa minn BirdLife Malta fuq firxa ta' ħames snin (Sett 2015 – Aww 2020), u huwa kofinanzjat (60%) mill-UE.

## Msieħba tal-Proġett



Proġett  
kofinanzjat minn




## Żomm ruħek aġġornat

Segwi xogħolna u sib iktar tagħrif fil-websajt  
[www.birdlifemalta.org/arcipelagugarnija](http://www.birdlifemalta.org/arcipelagugarnija)

[facebook/arcipelagugarnija](https://www.facebook.com/arcipelagugarnija) [@MaltaSeabirds](https://twitter.com/MaltaSeabirds)

Tel +356 21347646 Imejl [info@birdlifemalta.org](mailto:info@birdlifemalta.org)



# Nagħmlu pajjiżna post aħjar għall-Garni





Il-Garni jghaddi kważi hajtu kollha jbahhar.

## Fejn jgħixu 10 fil-mija tal-popolazzjoni dinjija

Il-Garnija hija tajra tal-baħar li tgħix biss fir-reġjun tal-Mediterran. Xi 10% (1370–2000 par) tal-popolazzjoni dinjija ta' din l-ispeċi tbejjet fil-Gżejjer Maltin. Huwa għalhekk li l-harsien tal-popolazzjoni Maltija ta' Garni huwa kruċjali għas-sopravivenza dinjija ta' din l-ispeċi.

Il-Maltin għandhom għalxiex ikunu kburin li l-Gżejjer tagħna jilqgħu fihom numru tant sabiħ ta' Garni li jbejjet. Imma fl-istess ħin dan il-fatt jgħabbina b'responsabbiltà għall-harsien tagħhom.

## Żmien il-bejta

Il-Garnija hija tajra tal-passa u ma tgħaddix hajjitha kollha f'Malta. Il-Garni jkun fl-inħawi ta' Malta l-iktar fl-istaġun tal-bejta, jiġifieri minn Frar sa Lulju. Dan it-tajr ibejjet l-iktar f'għerien, xquq u tħaffir mas-sisien u l-irdum tal-baħar, kif ukoll fuq gżejriet ġeblin. F'hafna mill-irdum max-xatt tal-Punent u n-Nofsinhar ta' Malta, Għawdex u Kemmuna jinsabu kolonji ta' din l-ispeċi. Għall-habta ta' Marzu l-mara tbid bajda wahda fl-art fil-hofra tagħha, imbagħad il-ġenituri jalternaw biex isaħħnuha. Meta l-fellus ifaqqs f'April, il-ġenituri jittajru lejn il-baħar biex jaqdbu hut, krustaċi u klamari għall-ferħ tagħhom. Biex ifittxu l-ikel jivvjaġġaw mijiet ta' kilometri – anke sa Sqallija, it-Tuneżija u l-Libja – u kapaċi jgħoddsu sa 30m fond għall-priża. Jerggħu lura l-art fid-dlam, u jsibu l-bejta bis-saħħa tal-għajjat tagħhom u sens tajjeb ta' xamm. Il-frieħ itajru għal Ġunju–Lulju u wara dan il-biċċa l-kbira tal-Garni jpassi lejn il-Baħar l-Iswed.



Il-Proġett qed jaħdem fi 13-il lokalità mifruxin mal-Gżejjer Maltin. Il-kolonji prinċipali tal-Garni fil-Gżejjer Maltin qegħdin fl-Irdum tal-Madonna, fil-Majjistral, fuq Kemmuna u matul ix-xtut fil-Lbiċ ta' Għawdex u Malta.

110-190

Il-figuri juru n-numru approssimattiv ta' pari li jbejtu



Isem bil-Malti **Garnija**

Isem bl-Ingliż **Yelkouan Shearwater**

Isem xjentifiku **Puffinus yelkouan**

Tul tal-ġisem **30–35cm** Fetha tal-ġwienah **70–84cm**

Deskrizzjoni: **Ġisem mislut bi ġwienah twal u dojoq, kannella skur minn fuq u abjad minn taht; munqar irqiġ bit-tarf milwi 'l isfel, u b'imnifsejn esterni forma ta' tubu**

Status legali f'Malta: **protett**

110-190

20-30

50-80

150-300

30-60

150-250

50-80

Kemmuna

500

30-60

100-200

180-250

Għawdex

Malta


Ben Metzger



Fellus tal-Garnija

Victor F. Alzon





**Żvilupp**  
Il-bini u l-iżvilupp hdejn l-irdumijiet ifixkel il-kolonji tal-Garni u jeqred il-habitat fejn ibejtu.

**Tniġġis tal-baħar**  
Il-Garni jbati mill-effett tal-iskart fil-baħar speċjalment meta jibla' *microplastics* u żjut industrijali.

**Tniġġis mid-dawl**  
Id-dawl minn bliet max-xtut u minn *bunkering* fil-baħar iħawwad lill-frieħ tal-Garni meta dawn iħallu l-bejta, u jaffettwa l-attività fil-kolonji.

**Qbid bi żball**  
Is-sajd bil-konz huwa t-theddida prinċipali fil-baħar għall-Garni.

**Tniġġis mill-ħoss**  
Dwal u storbu minn attività rikreattiva jew kummerċjali fuq laneċ u dgħajjes ifixkel il-kolonji tal-Garni waqt l-istaġun tal-bejta.

**Predazzjoni**  
L-iskart mitluq min-nies qrib il-kolonji tal-Garni jiġbed lejha il-firien, li jattakkaw u joqtlu l-fieles tal-Garni fil-bejta u jinklulhom il-bajd.

# Il-Garni qiegħed fil-periklu



W. Farn 2017